

- ΟΡ. οὗτος ἦλθ' ὁ τὰς ἀρίστας θυγατέρας σπείρας πα-  
τῆρ. 750
- ΠΥ. Τυνδάρεων λέγεις· ἴσως σοι θυγατέρος θυμού-  
μενος.
- ΟΡ. αἰσθάνει. τὸ τοῦδε κῆδος μᾶλλον εἴλειτ' ἢ πα-  
τρός.
- ΠΥ. κοῦκ ἐτόλμησεν πόνων σῶν ἀντιλάζυσθαι παρών;
- ΟΡ. οὐ γὰρ αἰχμητῆς πέφυκεν, ἐν γυναιξὶ δ' ἄλκιμος.
- ΠΥ. ἐν κακοῖς ἄρ' εἶ μεγίστοις, καὶ σ' ἀναγκαῖον θα-  
νεῖν. 755
- ΟΡ. ψῆφον ἀμφ' ἡμῶν πολίτας ἐπὶ φόνῳ θέσθαι  
χρεῶν.
- ΠΥ. ἢ κρινεῖ τί χρεῖμα; λέξον· διὰ φόβου γὰρ ἔρ-  
χομαι.
- ΟΡ. ἢ θανεῖν ἢ ζῆν· ὁ μῦθος οὐ μακρὸς μακρῶν πέρι.
- ΠΥ. φεῦγέ νυν λιπῶν μέλαθρα σὺν κασιγνήτῃ σέθεν.
- ΟΡ. οὐχ ὄρας; φυλασσόμεσθα φρουρίοισι πανταχῆ. 760
- ΠΥ. εἶδον ἄστεως ἀγνιάς τεύχεσιν πεφραγμένας.
- ΟΡ. ὥσπερ εἰ πόλις πρὸς ἐχθρῶν σῶμα πυροηρούμεθα.
- ΠΥ. κάμ' εἰ νυν ἔροῦ τί πάσχω· καὶ γὰρ αὐτὸς οἴχομαι.
- ΟΡ. πρὸς τίνος; τοῦτ' ἂν προσεῖη τοῖς ἐμοῖς κακοῖς  
κακόν.
- ΠΥ. Στρόφιός ἤλασέν μ' ἀπ' οἴκων φυγάδα θυμωθεὶς  
πατῆρ. 765
- ΟΡ. ἴδιον ἢ κοινὸν πολίταις ἐπιφέρων ἔγκλημά τι;
- ΠΥ. ὅτι συνηράμην φόνον σοὶ μητρός, ἀνόσιον λέγων.
- ΟΡ. ὦ τάλας, εἶοικε καὶ σὲ τὰμὰ λυπήσειν κακά.
- ΠΥ. οὐχὶ Μενέλεω τρόποισι χρώμεθ'· οἷστέον τάδε.
- ΟΡ. οὐ φοβεῖ μή σ' Ἄργος ὥσπερ κάμ' ἀποκτεῖναι  
θέλη; 770
- ΠΥ. οὐ προσήκομεν κολάζειν τοῖσδε, Φωκέων δὲ γῆ.

750. schol.: γράφεται καὶ κερκτημένος. 752. τό om. C  
756. ἀμφ' ἡμῶν Ac καθ' ἡμῶν BF ὑπέρθ' ἡμῶν C 758. μῦθος]  
Brunckius, μῦθος δ' fere libri. 761. ἄστεος ABF 767. σοὶ φόνον  
Ac 770. θέλοι C θέλη γρ. βίαν A (i. e. ἀποκτείνῃ βίᾳ). 771.  
προσῆγον μὲν B